

සාරය: සුමිහිරි දරුවනි, මේ ඔබගේ 84වෙනි උපත බව සෑම විටම අවධානයේ තබාගෙන සිටින්න. දැන් ඔබ ආපසු නිවස බලා යා යුතුයි. පසුව ඔබගේ රාජ්‍යය වෙතට ඇතුළු වන්න.

ප්‍රශ්නය: පියා සැබෑ ව්‍යාපාරිකයා බවට පත්වන්නේ කෙසේද?

පිළිතුර: මේ කාලයේ ධනවත්ව සිටිනා හා තම ධනයෙන් කුල්මත් වී සිටින්නන්ට පියා කියනවා: මෙහි ඇති ඔබගේ රාජ්‍යය හොඳින් රැක බලාගෙන ඉන්න. එවන් අයගේ කිසිම දෙයක් පියා පිළිගන්නේ නැහැ. බාබා ඉහළම ඉහළ අය බවට පත්කරවන්නේ දුප්පතුන්වයි. දුප්පතුන්ගේ සෑම පැත්සයක්ම ඔහු ඉතාමත් වටිනා ලෙස ප්‍රයෝජනයට ගෙන ඔවුන්ට ධනවත් කරවනවා. මෙන්න මේ නිසා තමයි පියා සැබෑ ව්‍යාපාරිකයා වන්නේ.

ප්‍රශ්නය : දරුවන් වන ඔබ විසින් කොහෙන්ම තබා නොගත යුතු කුසිතකම කුමක්ද?

පිළිතුර : මුරලියට ඇහුම්කන් දීමට හෝ මුරලිය කියවීමට ඇතුළු දරුවන් ඉතාමත් කම්මැලියි. ඔවුන් මුරලිය අතපසු කරනවා. බාබා කියනවා: දරුවනි, මේ කාරණය සම්බන්ධයෙන් කවදාවත් කුසිත වන්න එපා. එකම එක මුරලියක්වත් ඔබ අතපසු නොකළ යුතුයි.

මේ ශාන්ති. අසීමිත පියා ඔබ අමතන්නේ දරුවනි යන නාමයෙනි. ගුරුන් වැනි කිසිම කෙනෙක්ට තමන්ගේ අනුගාමිකයින්ට දරුවන් යන නමින් අමතන්න බැහැ. මේ දිනවල ඉතාමත් හොඳ තරුණ පුජකවරුන් පවා දේශනා දෙනවා. වයසින් වැඩි ගැහැණු පිරිමි කිසිම කෙනෙක්ටත්, කිසිම කෙනෙක්ට 'දරුව' කියා අමතන්න බැහැ. මෙම වචනය භාවිත කළ හැක්කේ ගෙවල් වල වෙසෙන අයට පමණයි. 'දරුවනි' යන වචනය අයිති වන්නේ පවුලකටයි. පියෙකුට පුළුවන් මෙය භාවිත කරන්න. සන්යාසීන් වැනි කිසිම කෙනෙක් පවුලකට අයිති අය නොවෙයි. ඔවුන් අයිති හුදෙකලා මාවතටයි. එමනිසා, ඔවුන්ගේ බුද්ධියේ ගෙවල් දොරවල් වල සිදුවන දේ සම්බන්ධ වූ කිසිම සිතිවිල්ලක් ඇති වන්නේ නැහැ. අනිවාර්යෙන්ම 'දරුවනි' කියා අමතන්නේ මවක් හෝ පියෙක් පමණයි. අසීමිත පියා දැන් මෙහි ඉඳහෙන දරුවන් වන ඔබ අමතා සියල්ල පැහැදිලි කර කියා දෙන බව දැන් ඔබටත් වැටහෙනවා. ඔහු අසනවා: දරුවනි, ඔබගේ නිවස (පරම්දාමය) තිබෙන්නේ කොහිද? පරම්දම් යන්නෙන් කිසිම කෙනෙක් කිසිම දෙයක් අවබෝධ කර ගන්නා එකක් නැහැ. ඔබ කිව යුත්තේ: සාමයේ දේශය, ශබ්දයෙන් තොර වූ දේශය කියලයි. ඔබ ඔබගේ නිවහන සිහි කළ යුතුයි. අපට සරසා නැවත නිවහන වෙත ගෙන යාමට දැන් බාබා පැමිණ සිටිනා බව ඔබ දන්නවා. අපි දැන් සතුටින් පිරි දේශය වෙත යන්නෙමු. දැන් මෙය දුකින් පිරි දේශයයි. දැන් ඔබ මෙය අත්හළ යුතුයි. උත්තරීතර ජීවය වන උත්තරීතර පියා හැරෙන්න, වෙන කිසිම කෙනෙක්ට බැහැ ඔබට මෙම අසීමිත නෛශ්කර්මය ගැන කියා දෙන්න. අනෙක් අය කරන්නේ සීමිත වූ නෛශ්කර්මයකි. එනම්, ඔබව ඔබගේ ගෙදරින් හා පවුලේ අයගෙන් ඉවත් කරවීම තමයි ඔවුන් කරන්නේ. මේ මව හා පියායි. මවක් පියෙක් කොහොමද ගෙදර අතහැර යාමට ඔබව සලස්සවන්නේ? ආර්ය සමාජ, රාධා ස්වාමී වැනි තවත් නොයෙකුත් ආගම් තිබෙනවාක් සේ ඔවුන්ගේ ආගම හුදෙකලා මාර්ගයකි. දැන් රාධාගේ ස්වාමියා කවුද? කිසිම කෙනෙක් මේ ගැන දන්නේ නැහැ. ඇත්තෙන්ම කියනවා නම් ඔබ සෑම කෙනෙක්ම සිතාවරුන්ය. පියා කියනවා: රාධේ හා ක්‍රිෂ්ණා රාජ කුමාරියක් හා කුමාරයෙකි. ඒ දෙදෙනාම මිතුරන් වශයෙන් සිටියා. රාධේගේ ස්වාමියා වශයෙන් ඔහුට හඳුවන්නේ නැහැ. රාධේගේ ස්වාමියා බවට ඔහු පත්වුණු විට, ඔවුන්ගේ නම් ලක්ෂ්මී හා නාරායන් බවට වෙනස් වෙනවා. ස්වාමී වන්නේ ශ්‍රී නාරායනුයි. ඔහු විවාහ වන තෙක් ස්වාමියා කියන්න බැහැ. මෙය අවබෝධකර ගත යුතු කාරණයක්. දරුවනි, පියා අහනවා: ඔබගේ සාමයේ දේශය හා සතුටේ දේශය ඔබ සිහිපත් කරනවාද? මෙය රාවන්ගේ දේශයයි. දුකින් පිරි දේශයයි. දේශයක් යනු කවුරු හෝ කෙනෙක් වාසය කරනා ස්ථානයකි. රාමා හා සීතා රාවන්ගේ දේශයේ වාසය කරන්නේ නැහැ. ඇත්තෙන්ම කියනවා නම් ඔබ සෑම කෙනෙක්ම සිතාවරුන්ය. පියා කියනවා: මම තමයි රාමා, රාවන්ගේ සිර කුටියෙන් මා ඔබව බේරාගත යුතුයි. මුළු ලෝකයම ඇත්තේ සාගරය මැදයි. එම ලෝකය මත රාවන්ගේ රාජ්‍යය පිහිටා ඇත. ලක්ෂ්මී හා නාරායන් ලෝකය පාලනය කරනා විට ස්වර්ණම යුගයේ තිබුණේ රාමාගේ රාජ්‍යයයි. ඔවුන්ගේ රාජ්‍යය තිබුණේ භාරතයේයි. කොහොමනමුත්, එකල වෙනත් කිසිම දේශයක් නොතිබුණු නිසා ඔවුන් ලෝකයේ පාලකවරුන් වශයෙන් සිටි බව සඳහන් වෙනවා. භාරතයේ පාලකවරුන් වශයෙන් සිටියේ ඔවුනුයි. වෙනත් කිසිම දේශයක් පිළිබඳ තමක් සඳහන් වී තිබුණේ නැහැ. එමනිසා, ඔවුන් මුළු ලෝකයේම පාලකවරුන් බවට පත්වුණා. එහිදී ඔබගේ රාජ්‍යය තිබෙන්නේ ඉතාමත් මිහිරි ගංගා නදී අසබඩයි. දැන් මෙම නාටකය අවසානයක් කරා පැමිණ තිබෙන බැවින් ඔබ දැන් නිවස බලා ආපසු යා යුතුයි යන්න ඔබගේ සිහියේ තිබිය යුතුයි. උපන් 84ක් තිස්සේ අප මෙම චක්‍රය වටා ගමන් කරමින් ආවා. මිනිසුන්ගේ සිහියට කිසිම දෙයක් ඇතුළු වුණේ නැහැ. තමන්ට අහන්න ලැබුණු දේ පමණක් ඔබේ නිකම් නැවත නැවතත් කියව්වා. තමන් දැන් උපන් 84ක චක්‍රය අවසන් කර සිටිනා බව ඔබ දැන් දන්නවා. දැන් අප නැවතත් නිවහන බලා යා යුතුයි. ඊට පසුව චක්‍රය නැවතත් අළුතින් ඇරඹේවි. පැරණි ලෝකයේ කළ යුගයෙන් එය අළුත් වෙන්න බැහැ. නව චක්‍රය ඇරඹෙන්නේ ස්වර්ණම යුගයේදීයි. මේ සෑම දෙයක්ම පැහැදිලි කර ඇත්තේ දරුවන් වන ඔබට පමණයි. කොහොමනමුත්, දරුවන් බොහෝ දේවල් අමතක කර දමනවා. නිවැරදි කිසිම දෙයක් උකහා ගත නොහැකි නිසා, ඔවුන්ගේ සතුටේ රසදිය කඳ ඉහළ නගින්නේ නැහැ. මේ අපගේ අවසාන 84 වන උපතයි. ඉන් අනතුරුව අප නිවස වෙත යනු ඇත. පාර්ශ්වද්ධත්වයට පත්වන තෙක්, ඔබ කිසිම කෙනෙක්ට නිවස වෙත යන්න බැහැ. නැවත උපන් ගත යුතුයි. ආරම්භයේදී ලෝකයේ සිටි අය දැන් මෙම අවසානයට පැමිණ සිටිති. සෑම ආගමකටම අයත් අය වෙනස් වෙනස් නම් වලින්, ස්වරූප වලින්, ස්ථාන වලින් හා කාල වලින් දැන් මෙම අවසානය කරා පැමිණ සිටිනවා. සික් ආගම ස්ථාපනය කළ ගුරු නානාකගේ ජීවය සිටින්නේ කොහිද? ඔහුත් මෙහිම වෙනත් නමකින් හා රූපයකින් පෙනී සිටිනවා. සෑම කෙනෙක්ම

තම තමන්ගේ සම්පූර්ණ වර්තය රහස්‍ය යුතුයි. ඔබ දැන් නව ලෝකය කරා යාමට උත්සාහ දරමින් සිටිනවා. අවසානයේ දී සෑම කෙනෙක්ම තම තමන්ගේ කර්මා ගිණුම් අවසන් කර දමා නිවස වෙත යා යුතු වේ. ගුරු නානාක් ජීවයන් තමාගේ නිවැරදි වෙලාවට ආපසු ඒවි. ස්වර්ණම හෝ රිදී යුගවලදී ඔහුට පැමිණෙන්න බැහැ. ඔහු එන්නේ කළ යුගයටමයි. ඔහුට නියමිත වෙලාවට පැමිණ ඔහු එම ආගම ස්ථාපනය කරාවි. එක් එක් අනුපිළිවෙලින් ශරීරවලට පැමිණ ඔවුන් තම තමන්ගේ ආගම් ස්ථාපනය කර ගන්නවා. පළවෙනිම ශරීර ආරෝපිත වීම සත්‍යයේ පැමිණීමයි. අශාරීරික කෙනෙක් ශරීරයකට ඇතුළු වන්නේ කෙසේද? ඔහු කියන්නේ: මම මොහුගේ උපකාරය ගෙන සිටිමි. මොහු තමාගේ උපන් ගැනවත් කිසිම දෙයක් දන්නේ නැහැ. දෙවියන් විදේශ රටකට ආවා කියා සඳහන් කර තිබෙනවා. අන් සෑම කෙනෙක්ම තම තමන්ගේ දේශ වලට හා තම තමන්ගේ ශරීර වලට ඇතුළු වෙනවා. ඔව් ආගමික නායකවරුන් අන් අයගේ ශරීරවලට ඇතුළු වී ඔවුන්ගේ නම් කිරීමත් කරන්න පුළුවන්. පාරිශුද්ධ ජීවයක් පැමිණ තවත් කෙනෙකුගේ ශරීරයකට ඇතුළු වේ. දැනටමත් මෙහි පහළ වී සිටිනා ජීවයකට ආගමක් ස්ථාපනය කරන්න බැහැ. අළුතින් පැමිණෙන ජීවය එම ධර්මය ස්ථාපනය කරනු ඇත. දැනටමත් මෙහි සිටිනා කෙනාගේ ජීවයට තමයි එම වේදනාව ඉවසා ගන්න සිදුවන්නේ. උදාහරණයක් වශයෙන් කියනවා නම්, ක්‍රිස්තුන්වහන්සේගේ ජීවය පැමිණෙන විට ඔහු සතෝප්‍රධානව සිටියා. එමනිසා, ඔහුට කිසිම දෙයක වේදනාවක් විඳින්න සිදු වුණේ නැහැ. පළමුවෙන්ම ඔහු සතෝ තත්ත්වයට පත්වුනා. එමනිසා, දැනටමත් සිටිනා ජීවයට සෑම දෙයක්ම විඳින්න සිදු වුණා. ශරීරයේ සිටිනා විට දුක විඳින්නේ ජීවයයි. ධර්මරාජ් ද ශරීරයක් දෙමින් ඔබට දූවම් දේවි. තමන් දැන් දූවම් විඳිමින් සිටිනවාය යන්න ජීවයට දැනේවි. මෙන්න මේ නිසා තමයි: පාපකාරී ජීවයක්, පින්වත් ජීවයක් කියා කියන්නේ. පාපකාරී ශරීරයක්, පින්වත් ශරීරයක් කියා කියන්නේ නැහැ. ශරීරය මගින් කරනා ක්‍රියාවල කිසිම ඵලයකට ජීවය හසු වන්නේ නැහැයි, ශරීරයට තමයි පාප එක්රැස් වෙන්නේ කියා සන්යාසීන් කියනවා. ගුරුන් වර්ග රාශියක් සිටිනවා. බාබාටත් ගුරුන් කිහිප දෙනෙකුගේම අත්දැකීම් තිබෙනවා. බාබා ඒ සෑම කෙනෙකුගෙන්ම ඇහුවා: ඇයි ඔබ මේ නෛශ්කර්ම මාවතට ඇතුළු වුණේ? ඔබගේ නිවස, පවුලේ අයට අත්හැර දමා ආවේ කෙසේද? ඒ කිසිම කෙනෙක් කිසිම දෙයක් කිව්වේ නැහැ. එමනිසා, මම ඔවුන්ගෙන් අහනවා: මට එය කරන්න පුළුවන් වෙයිද නැද්ද කියා කොහොමද කියන්නේ? මේ ආකාරයෙන් බාබා ඉතාමත් සුක්ෂමව ඔවුන් හා කතාබහ කරනවා. දැන් මේ පැමිණ ඇත්තේ මුළු මානව ලෝක වෘක්ෂයේම දිරාපත් අවධියයි කියා ඔබට දැන් වැටහෙනවා. දැන් එය අළුතින්ම ඇරඹිය යුතුයි. සම්පූර්ණ සමූල ඝාතනයක් සිදුවන්නේ නැහැ. ග්‍රන්ථවල සමූල ඝාතන ගැන සඳහන් වී තිබෙනවා. එවන් දෙයක් සිදුවන්නේ නැහැ. ක්‍රිස්තියානු බුලත් කොළයක පාච් පාච් සාගරයෙන් ආවා කියා සඳහන් වී තිබෙනවා. ඒ සෑම දෙයක්ම සම්පූර්ණයෙන්ම බොරු. පියා කියනවා: මා පැමිණෙන්නේ ආදි සනාතන දේවි දේවතා ධර්මය ස්ථාපනය කිරීම සඳහායි. ඔබ සෑම විටම කිව යුතුයි: ස්ථාපනය, විනාශය හා පැවැත්ම. පළමුව ස්ථාපනය සිදුවී, පසුව පැවැත්මත් ඇති වී ඉන් අනතුරුව විනාශයක් සිදුවෙනවා නොවෙයි. ඔබට ඇහුම්කන් දෙන ඥානවන්ත මිනිසුන් කියාපි ඔබ නිකම්ම ගිරවෙක් වගේ එක් එක් දේවල් ඔහේ නිකම් කියවනවා කියලා. ස්ථාපනයක්, පැවැත්ම හා විනාශයක් සිදුවන්නේ කෙසේද? මෙන්න මේ නිසා තමයි සැලසුම් සහගතව නිවැරදි වචන හැසිර විය යුතු වන්නේ. පළමුව ස්ථාපනය, දෙවනුව විනාශය, පසුව පැවැත්ම. ඔබ දැන් ඉහළම ඉහළ පියාගෙන් උපදෙස් ලබා ගන්නවා. ඔහු බ්‍රහ්මාගේ ශරීරය හරහා ඔබට ඒවා ලබා දෙනවා. මේ බාබාගේ ශරීරය ඒ සඳහාම වෙන් වූවකි. ඥානවන්ත දරුවෙක්ට උපදේශයක් අවශ්‍ය වුණු විට ඔහු ඒ සඳහා ශ්‍රීමත් ලබා ගන්නවා. ශ්‍රීමත් අනුගමනය කිරීමෙන් ඔබ කවදාවත් රැවටීමට ලක් වන්නේ නැහැ. ශ්‍රීමත් ශිව බාබාගේයි. බාබා ඇත සිටිනා කෙනෙක් නොවෙයි. දරුවන් වන ඔබ ඉදිරියට යන්නේ නිවැරදි මාවතේද, නැතිනම් වැරදි මාවතේද කියා පියා දැන් බලනවා. ඔබ සෑම කෙනෙක්ටම ශල්‍ය වෛද්‍යවරයාගේ උපදෙස් ලබා ගන්න පුළුවන්. උසස්ම ශල්‍ය වෛද්‍යවරයා මොහුයි. ඕනෑම දෙයක් සම්බන්ධයෙන් කුමන හෝ අපහසුතාවයක් තිබෙනවා නම්, බාබා මෙතැන ඉන්නවා. දිගින් දිගටම ශ්‍රීමත් අනුගමනය කරන්න. උදාහරණයක් වශයෙන් කියනවා නම්, දුප්පත් දරුවෙක් හොඳින් දැනුම ලබාගෙන සේවයට කැප වී සිටිනවා නම්, නමුත් දුප්පත්කම නිසා බාබා බලන්න එන්න හැකියාවක් නොමැතිනම්, එවන් කෙනෙක්ට ප්‍රවේශ පත්‍රයක් අරන් දෙන්න පුළුවන්. පියා දුප්පතුන්ගේ ස්වාමියායි. ඉතාමත් දුප්පත් නමුත් හොඳින් ඉගෙනගෙන උසස් තත්ත්වයක් ලබා ගන්නා දරුවන්ට තමයි පියාට අවශ්‍ය. මේ දිනවල සෑම කෙනෙක්ම දුප්පත්. මිලියන එකක් දෙකක් තිබෙනවා යන්න එව්වර දෙයක් නොවෙයි. කෙනෙක් ළඟ මිලියන 10ක් 20ක් තිබෙනවා නම් එවන් කෙනෙක්ට ධනවතෙක් කියා කියන්න පුළුවන්. කෝටිපතින්ට මෙම උරුමය දිනා ගන්න බැහැ. ඔවුන්ට කිසිම කැපවීමක් කරන්නත් බැහැ. බාබා ඒවාට ඉඩ තබන්නේ නැහැ. ඉතාමත් ප්‍රයෝජනවත් අයුරින් පරිහරණයට ගත හැක්කේ දුප්පතුන්ගේ පැන්ස කිහිපයක් පමණයි. ඔවුන්ට මහා විශාල අවශ්‍යතාවයක් නැහැ. ඔහු සැබෑ ව්‍යාපාරිකයා ද වනවා. මෙන්න මේ නිසා තමයි ධනවත් අය මෙහි පැමිණෙන්නේ නැත්තේ. පියා එවන් අයට කියනවා: ඔබගේ රාජ්‍යය රැක බලාගෙන ඉන්න. බාබා පැමිණ සෑම වේද ග්‍රන්ථයකම හා ආගමික ග්‍රන්ථයකම සාරාංශය කියා දෙනවා කියා ඔබ දැන් දන්නවා. බාබා මේ සෑම දෙයක්ම පැහැදිලි කර කියා දී තිබෙනවා. විශ්ණු බ්‍රහ්මා විමට වසර 5000ක් ගත වන අතර බ්‍රහ්මාට විශ්ණු බවට පත්වීමට ගතවන්නේ එක් තත්පරයක් පමණයි. වෙන කිසිම කෙනෙක්ට මේ කිසිම දෙයක් අවබෝධ කරගන්න බැහැ. එවන් හොඳ ගිණුමක් ගැන බාබා දැන් ඔබට පැහැදිලි කර කියා දෙනවා. උපන් 84කට පසුව බ්‍රහ්මා දැන් විශ්ණුගේ නාභියෙන් මතු වෙනවා. බ්‍රහ්මා හා සරස්වතී පසුව ලක්ෂ්මී හා නාරායන් වෙනවා. ඔවුන් සූර්ය වාංශික හා වන්ද්‍ර වාංශිකයන් බවට පත් වෙනවා. මේ මුළු චක්‍රයම ඔබගේ සිහියේ තිබෙනවා. බ්‍රහ්මා විශ්ණු වන්නේ කෙසේද, විශ්ණු බ්‍රහ්මා වන්නේ කෙසේද යන මාතෘකාව ඉතාමත් හොඳයි. මුළු කල්පයේම රහස් මෙහි අන්තර්ගතයි. ඥානවන්ත දරුවන්ට මේ දේවල් ඉතාමත් හොඳින් අවබෝධ කර ගත

හැකියි. කරුණු ලිය ලියා ඒවා නිවැරදි කර ගත යුතුයි. දේශන දෙන විට, සෑම දෙයක්ම මතක තබා ගන්න බැරි අය තමා ඉදිරියේ කොළයක් තබාගෙන සිටිනවා. දරුවන් වන ඔබ සෑම දෙයක්ම කටිත්ම පැහැදිලි කර කියා දිය යුතුයි. නීතිශුද්ධත් ඉතාමත් හොඳින් මේවා පුහුණු කරනවා. විරුද්ධ පැත්තේ නීතිශුද්ධ කිසියම් කාරණයක් සම්බන්ධයෙන් වාද කරනා විට ඔහු පොත් ඇර බලා ඒවායින් කරුණු දක්වනවා. විනිශ්චයකාරතුමනි, බලන්න, මේ මේ පොතේ මේ මේ විදියට සඳහන් වී තිබෙනවා කියා පසුව ඔහු කියනවා. මේ මේ පොතේ මේ මේ දේ සඳහන් වී තිබෙනවා කියා අනිත් කෙනා කියාපී. කරුණු ගණනාවක් ඔවුන් ලඟ තිබෙනවා. ඉංජිනේරුවරුන්ගේ බුද්ධියත් ඉතාමත් හොඳින් වැඩ කරනවා. ඔවුන් අළුත් අළුත් සැලසුම් ගැන සිතනවා. ඔබත් මේ දේවල් ගැන සිතිය යුතුයි. මාතෘකා ලැයිස්තුවක් සාදා ගන්න. මෙම මාතෘකාව සම්බන්ධයෙන් මම කරුණු පැහැදිලි කර කියන්නම්. එවිට සෑම දැනුමක්ම ඔබගේ සිහියට ඇතුළු වේවි. එවිට ඔබ ඉතාමත් නැවැරදි දේශන දේවි. කිසිම සුදානමකින් තොරව හදිසියේම දේශන දෙන්න ගත්තොත් විශාල පටලැවිල්ලක් ඇති වේවි. මෙම පුහුණුවත් කිසියම් පිළිවෙලකට සිදුවන්නකි. මෙන්න මේ නිසා තමයි දේශන දීම සඳහා දක්ෂ අයට ආරාධනා කරන්නේ. එවන් අයෙක් ජ්‍යෙෂ්ඨ සහෝදරයෙක් කියා සලකන්න පටන් ගන්නවා. සහෝදරවරුන් අතරින් ජගදිස් සහෝදරයා ඉතාමත් දක්ෂයි. ඔහු ජ්‍යෙෂ්ඨ සහෝදරයෙක්. එමනිසා, ඔහුට හොඳින් ගෞරව කරන්න ඕනේ කියලා ඔවුන් කියනවා. බාල අයට කරුණු පැහැදිලි කර කියා දීම වැඩිමහල් අයගේ රාජකාරියයි. පාසැල් වලදී හොඳ පුරුදුන් උගන්වනවා. මෙහිදීත් ඔබට හොඳ පුරුදු අවශ්‍යයි. දිව්‍යමය ගුණධර්ම උකහා ගත යුතුයි. තරහ ගන්න හොඳ නැහැ. එක වෙලාවකට ඉතාමත් හොඳින් මිහිරිව ඉදිමින් තවත් වෙලාවකට වෙනස් කෙනෙක් බවට පත්වන අයට සේවයක් කරන්න බැහැ. ඔබ ඉතාමත් මිහිරි විය යුතුයි. ලොකු සෙනෙහසකින් සෑම කෙනෙක්ම පැහැදිලි කරන්න. හොඳ තත්ත්වයක් දිනාගත හැක්කේ එවිට පමණයි. ඔබ සෑම කෙනෙක්ම සතුටට පත්කරවිය යුතුයි. බාබා පැමිණ සෑම මනුෂ්‍යයෙක්ම සතුටට පත්කරවනා බව ඔබ දන්නවා. සෑම කෙනෙක්ම ගැලවීම ලබා දෙන්නේ ඔහුයි. සෑම කෙනෙක්ම සාමය හා සතුට ලබා දෙන්නේ ඔහුයි. සෙනෙහසේ සාගරය හා සතුටේ සාගරය වන්නේ ඔහුයි. ඔහු ඔබගේ පියායි. එමනිසා, ඔබත් පියා මෙන්ම මිහිරි විය යුතුයි. සෑම කල්පයකදීම ඔබ පියාව ඵලිදරව් කරනවා. ශිව ශක්ති පාන්ඩව හමුදාව වන ඔබ ස්වර්ගය ස්ථාපනය කරනවා. යක්ෂ පුරුදු ඉවත් වී ගොස් දිව්‍යමය ගුණධර්ම උකහා ගැනීමට කෙටි කාලයක් ගත වෙනවා. ජීවයේ ඇති මලකඩ ඉවත් කර ගන්නේ කෙසේද? යෝගා බලයෙනි. වැඩි වැඩියෙන් බාබාගේ ස්මරණයෙන් සිටි තරමට මලකඩ ඉවත් වී යනු ඇත. දරුවනි, ඔබ මූරලිය අතපසු නොකළ යුතුයි. ඇතැම් දරුවන් ඉතාමත් කම්මැලියි. අවම වශයෙන් මූරලිය කියවා ගන්නේවත් නැහැ. ඉතාමත් හොඳ කරුණු මතු වන්නේ මූරලියෙනි. එමනිසා, ඔබ කටදාවත් එම මූරලිය අතපසු නොකළ යුතුයි. කොහොමනමුත්, ඉතාමත් හොඳ බී.කේ.වරුන් පවා මූරලිය ගැන එතරම් සැලකිල්ලක් දක්වන්නේ නැහැයි කියා බාබා දන්නවා. ඔවුන් සිතාගෙන ඉන්නේ තමන් ඉතාමත් දක්ෂයි කියලයි. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. සෑම කෙනෙක්ම සතුටට පත් කරවන්න. කෝප වෙන්න එපා. ඉතාමත් මිහිරි අයෙක් බවට පත් වන්න. හොඳ පුරුදු ඉගෙන ගන්න, අන් අයටත් උගන්වන්න.
2. සෑම පියවරකදීම උත්තරීතර ශල්‍ය වෛද්‍යවරයාගෙන් උපදෙස් ලබා ගන්න. අඛණ්ඩවම ශ්‍රීමත් අනුගමනය කරන්න. ඥානවන්ත වෙමින් දැනුමේ සෑම කරුණක්ම හොඳින් ඉගෙන ගන්න.

වරදානස : ඔබ මායාව පරාජය කළ ජයග්‍රාහක ජීවයක් වී, නීති පිළිවෙත් තුළ රැඳී සිටීමෙන් සෑම විටම ආරක්ෂක වියන යට සිටින සේ අත්විඳින්නවා. පියා ස්මරණය කිරීම ආරක්ෂක වියනයි. ඔබගේ ස්මරණය අනුව ඔබ ඔහුගේ ආශ්‍රය අත්විඳිනවා ඇත. වියන යට සිටීම යනු නිරතුරුව ආරක්ෂා වී සිටීම වේ. මෙම වියන යට සිට සිතිවිලි වලින් හෝ පිටතට යන්නා වූ අයට මායා පහර දේ. ඔබ ආරක්ෂක වියන යට සිටීමෙන් සහ නීති පිළිවෙත් තුළ සිටීමෙන්, කිසිවෙකු ඔබ වෙත ඇතුළු වීමට නිර්ජිත නොවේ. කෙසේවෙතත්, ඔබ රේඛාවෙන් පිටත පය තැබුවේ නම්, මායා ඉතා දක්ෂ වේ. එමනිසා, පියාගේ ආශ්‍රයෙන් මායා පරාජය කරන්නෙකු වේවා.

පාඨය : පරිපූර්ණ වීමේ කාලය ලඟා කිරීමේ පදනම අශාරීරික වීමේ පුහුණුවයි.

*** මිම ශාන්ති ***